

नवीन डी.पी.एन. अभ्यासक्रमास मान्यता देण्याबाबत.
सार्वजनिक आरोग्य विभागांतर्गत (१) प्रादेशिक मनोरुग्णालय, ठाणे व (२) प्रादेशिक मनोरुग्णालय, पुणे येथे सेंटर ऑफ एक्सीलन्स (बी) अंतर्गत डिप्लोमा इन सायकियाट्रिक नर्सिंग (डी.पी.एन.) हा अभ्यासक्रम सुरु करणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग,

शासन निर्णय क्रमांक: एनयुआर-२०२२/प्र.क्र.१३०/२२/शिक्षण-१

९ वा मजला, गो.ते.रुग्णालय संकुल, लोकमान्य टिळक मार्ग, मंत्रालय, मुंबई - ४०० ००१.

दिनांक:- ०९ जून, २०२२

- वाचा : १) महाराष्ट्र राज्य शुश्रूषा व परावैद्यक शिक्षण मंडळ, यांचे पत्र क्र. मराशुवपशिम/२०२/ १००३६१, दि.०२.११.२०२१
- २) महाराष्ट्र राज्य शुश्रूषा व परावैद्यक शिक्षण मंडळ, यांचे पत्र क्र. मराशुवपशिम/२०२/ १००३८१, दि.०२.११.२०२१
- ३) वैद्यकीय शिक्षण व औषधी द्रव्ये विभाग, शासन निर्णय, क्र.एनयुआर-२०१७/प्र.क्र.२१२/१७/शिक्षण-१, दि. १३.०७.२०१८.
- ४) सार्वजनिक आरोग्य विभाग, शासन निर्णय, क्र.प्रामरु २०१६/प्र.क्र.२/आरोग्य ३अ, दि.१६.०९.२०१९.

प्रस्तावना:

सार्वजनिक आरोग्य विभागामार्फत प्रादेशिक मनोरुग्णालय, ठाणे व प्रादेशिक मनोरुग्णालय, पुणे येथे सेंटर ऑफ एक्सीलन्स (बी) अंतर्गत डिप्लोमा इन सायकियाट्रिक नर्सिंग (डी.पी.एन.) हा अभ्यासक्रम सुरु करण्याबाबतचा प्रस्ताव अनुक्रमे संदर्भ क्र. (१) व (२) येथील पत्रान्वये महाराष्ट्र राज्य शुश्रूषा व परावैद्यक शिक्षण मंडळ यांच्याकडून शासनास प्राप्त झाला होता. महाराष्ट्र राज्य शुश्रूषा व परावैद्यक शिक्षण मंडळ यांनी सदर प्रस्तावाची शिफारस केली होती. सदर शिफारस विचारात घेऊन प्रादेशिक मनोरुग्णालय, ठाणे व प्रादेशिक मनोरुग्णालय, पुणे येथे शैक्षणिक वर्ष २०२२-२३ साठी प्रत्येकी २० (वीस) विद्यार्थी प्रवेश क्षमतेसह नवीन डिप्लोमा इन सायकियाट्रिक नर्सिंग (डी.पी.एन.) अभ्यासक्रम सुरु करण्यास परवानगी देण्याची बाब शासनाच्या विचाराधीन होती.

शासन निर्णय:-

महाराष्ट्र राज्य शुश्रूषा व परावैद्यक शिक्षण मंडळ यांनी संदर्भ क्र. (१) व (२) अन्वये केलेली शिफारस विचारात घेऊन, केंद्र शासनाच्या सेंटर ऑफ एक्सीलन्स (बी) अंतर्गत प्रादेशिक मनोरुग्णालय, ठाणे व प्रादेशिक मनोरुग्णालय, पुणे येथे शैक्षणिक वर्ष २०२२-२३ साठी प्रत्येकी २० (वीस) विद्यार्थी प्रवेश क्षमतेसह नवीन डिप्लोमा इन सायकियाट्रिक नर्सिंग (डी.पी.एन.)

अभ्यासक्रम सुरु करण्यास पुढील अटी व शर्तीच्या अधीन राहून याद्वारे शासनाची मान्यता देण्यात येत आहे.

अटी व शर्ती:-

- १) सदर अभ्यासक्रमाचे प्रवेशाकरिता राज्य शासन/ केंद्रशासन/ मा.सर्वोच्च न्यायालय अथवा मा.उच्च न्यायालय यांनी वेळोवेळी दिलेल्या आदेशानुसार कार्यपद्धती अवलंबण्यात यावी.
- २) भारतीय परिचर्या परिषद, नवी दिल्ली, महाराष्ट्र राज्य शुश्रूषा व परावैद्यक शिक्षण मंडळ व राज्य शासन यांनी डिप्लोमा इन सायकियाट्रिक नर्सिंग (डी.पी.एन.) अभ्यासक्रमासाठी विहित केलेल्या नियमांचे व मानकांचे पालन करणे संस्थेस बंधनकारक राहिल.
- ३) भारतीय परिचर्या परिषद, नवी दिल्ली यांनी घातलेल्या अटींची पूर्तता करणे संस्थेस बंधनकारक राहिल.
- ४) भारतीय परिचर्या परिषद, नवी दिल्ली, महाराष्ट्र राज्य शुश्रूषा व परावैद्यक शिक्षण मंडळ यांनी डिप्लोमा इन सायकियाट्रिक नर्सिंग (डी.पी.एन.) अभ्यासक्रमासाठी विहित केलेल्या प्रमाणकांची योग्यरित्या पूर्तता करून संस्थेने दरवर्षी परिषदेची/मंडळाची मान्यता मिळविणे आवश्यक आहे.
- ५) सदर मान्यता महाराष्ट्र राज्य शुश्रूषा व परावैद्यक शिक्षण मंडळ यांनी केलेली शिफारसीच्या आधारे व सार्वजनिक आरोग्य विभागाच्या संदर्भ क्र. ४ येथील शासन निर्णयाच्या आधारे देण्यात येत आहे.
- ६) संस्थेने डी.पी.एन. अभ्यासक्रमास महाराष्ट्र राज्य शुश्रूषा व परावैद्यक शिक्षण मंडळाची संलग्नता मिळाल्यानंतरच विद्यार्थी प्रवेशित करावेत.
- ७) संस्थेने कोणत्याही परिस्थितीत शासनाने मान्य केलेल्या विद्यार्थी प्रवेश क्षमतेपेक्षा जास्त विद्यार्थी प्रवेशित करू नयेत.

२. सदर शासन निर्णय महाराष्ट्र राज्य शुश्रूषा व परावैद्यक शिक्षण मंडळ अधिनियम, २०१३ नुसार शासनास प्रदत्त अधिकारांचा वापर करून निर्गमित करण्यात येत आहे.

३. तसेच सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०६०९१४४६२६९८१३ असा आहे. हे आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. श्रीनिवास पुं. कोतवाल)
अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई.
२. मा.मुख्यमंत्री यांचे प्रधान सचिव, मंत्रालय, मुंबई.

३. मा.उप मुख्यमंत्री यांचे सचिव, मंत्रालय, मुंबई.
४. मा.मंत्री (वै.शि.) यांचे खासगी सचिव, मंत्रालय, मुंबई.
५. मा.राज्यमंत्री (वै.शि.) यांचे खासगी सचिव, मंत्रालय, मुंबई.
६. सचिव, भारतीय परिचर्या परिषद, ८ वा मजला, एनबीसीसी सेंटर, प्लॉट नं.२, कम्युनिटी सेंटर, ओखला फेज-१, नवी दिल्ली-११० ०२०.
७. अपर मुख्य सचिव, सार्वजनिक आरोग्य विभाग, मंत्रालय, मुंबई.
८. आयुक्त, वैद्यकीय शिक्षण, मुंबई.
९. सचिव, प्रवेश नियामक प्राधिकरण, ८ व ९ वा मजला, न्यु एक्सेलसिअर बिल्डींग, ए.के.नायक मार्ग, फोर्ट, मुंबई-४००००१.
१०. संचालक, वैद्यकीय शिक्षण आणि संशोधन, मुंबई.
११. संचालक, आरोग्य सेवा संचालनालय, मुंबई.
१२. प्रबंधक, महाराष्ट्र राज्य शुश्रूषा व परावैद्यक शिक्षण मंडळ, मुंबई.
१३. प्रबंधक, महाराष्ट्र परिचर्या परिषद, मुंबई.
१४. निवडनस्ती (शिक्षण-१).